

## I. VASSALLI - IT-TNISSIL TA' KUXJENZA NAZZJONALI

Il-mistoqsija li aktarx ma jistax jahrab minnha kull min jistharreġ xi aspekk jew iehor tal-kultura Maltija hi din: minkejja li l-gżira hi art qadima bi għajja magħrufa qadima, minn meta 'l hawn nistgħu nghidu li l-Maltin kisbu kuxjenza komunitarja wahda li tressaqhom lejn il-kwalifika ta' nazzjon mifhum fis-sens modern? Minhabba l-limiti ġeografici, numeriċi u politiċi, Malta ftit li xejn setgħet tikseb dan is-sens mingħajr l-imbutturata ta' mentalità miġjuba minn artijiet li sawrulha l-identità mhallta tagħha ta' gżira mediterranea. Jekk is-sens ta' nazzjonalità ma kellux għalfejn jitbiddel f' kuxjenza attiva fil-każ ta' artijiet kbar li kellhom, ftit jew wisq, il-hakma fuqhom infushom, fil-każ ta' art ċkejna merhija f'idejn il-barranin, dan is-sens jew ma kienx jinhass il-bżonn tiegħu (jekk kien jeżisti), jew jekk kien jeżisti, kien haġa wahda mal-preżenza kulturali u politika barranija. Tant hu minnu li għal żmien twil dak kollu li tqies bhala Malti hu, bil-kriterji ta' llum u għal-lum, barrani jew importat. Għal żmien, jekk ma rridux inneżżgħu lil Malta ta' missirijietna l-qodma minn kull hjiel ta' ruh haġja, dak għandu jitqies bhala wirt lokali, hu liema hu n-nisel tiegħu.

### Ir-Romantiċizmu - għarfien tar-ruħ tal-poplu

Għal sekli shah ezistiet id-distinzjoni bejn kultura għolja u kultura baxxa, kultura mirquma u kultura popolari. Herder (1744-1803) innifsu sehaq fuq l-għażla fundamentali bejn il-*kunstpoesie* (il-poezija ta' l-arti) u n-*naturpoesie* (il-poezija tan-natura). L-ewwel wahda hi l-prodott iffurmat tajjeb tal-kultura u tar-riflessjoni matura, waqt li t-tieni wahda hi l-lehen intimu u spontanju tal-qalb. Fil-kwadru Malti, l-għażla hi, ftit jew wisq, dik li hemm bejn it-Taljan (miktub minn klassi edukata) u l-Malti (mithaddet minn kotra mhux edukata). Il-poplu kien wiehed, iżda l-espressjonijiet tnejn. Ir-Romantiċizmu ried iseddaq l-importanza ewlenija ta' kulma hu popolari, u jekk jista' jkun, jintegra miegħu dak li hu kolt fis-sens dejjaq. Dan hu li gara fl-epoka tar-Romantiċizmu: id-distanza bejn iż-żewġ estremi bdiet tingheleb, il-kriterji tbiddu, u wasal il-waqt tal-kixfa ta' l-identità tal-wirt indigenu, mhux stmat tal-poplu. Hawn jidhol Mikiel Anton Vassalli (1764-1829), Malti aġġornat fix-xejriet Ewropej ta' żmien, konxju għall-aħhar ta' Malta bhala parti minn kontinent u mhux aktar bhala blata maqtugħa għaliha. B'dan il-mod hu l-ewwel pjanifikatur tal-programm li kellu jsehh aktar tard: l-integrazzjoni taż-żewġ mezz ta' espressjoni (kultura għanja Taljana u kultura popolari Maltija) biex jingħata bidu għall-holqien ta' kultura li, waqt li tibqa' l-espressjoni tal-komunità kollha, ittella' fil-wieċ l-aspetti mwarrbin, u awtentiċi, tal-kotra popolari. Hu l-waqt storiku meta l-esperjenzi kbar ta' l-Illuminiżmu u tar-Romantiċizmu (imgarbra b'rihet il-preżenza kulturali Taljana fil-gżira) setgħu jwasslu għat-tigdid mitlub mill-mentalità Ewropea l-ġdida. Fil-każ partikulari ta' Vassalli, dawn huma esperjenzi li hu seta' jgarrabhom direttament minhabba ż-żmien twil li għadda barra minn Malta.

Bil-mod il-mod ir-Romantiċiżmu, li beda jiehu sura ghalih minn madwar nofs is-seklu tmintax sakemm immatura fis-seklu dsatax, beda jintroduċi vizjoni ġdida, radikali, tal-hajja. Ghal sekli shaħ il-qima ta' l-Ewropej moderni lejn il-Greċja u lejn Ruma tal-qedem biddlet il-kultura f'devozzjoni rassenjata li timita u ma tfittixx it-trawwim ta' individwalità nazzjonali. Dan wassal, b'mod u b'iehor, għall-għaqda Ewropea fuq livell kulturali. Għar-romantiku, għall-kuntrarju, l-individwalità - tal-bniedem bhala xi hadd u bhala ċittadin - saret il-qofol. Mill-programm ta' tixrid kulturali mfassal mill-Illuministi, ir-Romantiċiżmu ha t-tajjeb li hemm fil-principju tad-demokratizzazzjoni tal-kultura, sakemm it-twemmin fil-poplu sar reliġjon u l-ideal ġdid tal-helsien tbiddel fi pjan ta' fidwa għan-nazzjonijiet mhux hielsa. Kollox issa beda jdur madwar il-kunċett ta' patrija, u twieled in-nazzjonalizmu, bhala teorija u bhala prassi.

Bis-saħha tal-preżenza kulturali Taljana f'Malta. li għal sekli shaħ tqieset bhala l-kultura tal-gżira u trawmet fi hdanha l-hidma tal-Maltin f'bosta oqsma (l-arti, il-letteratura, l-arkitettura, l-ilsien uffċjali u kulturali, bosta drawwiet soċjali u oħrajn), dan is-sens ta' fidi fin-nazzjon daħal f'Malta wkoll. Fil-vizjoni ta' Mazzini dan kellu jingabar f'żewġ emblemi: *Dio e il Popolo*. M'hemmx poplu mingħajr Alla u m'hemmx tifsira ta' Alla mingħajr poplu; l-astratt kellu jsir konkret, u l-konkret kellu jagħraf ruhu fl-astratt. Fi żmien ir-Risorgiment Taljan, li l-gżira ħadet sehem shiħ u ħaj fih (bejn wiehed u iehor bejn l-1804 u l-1860), dan is-sentiment kiber sakemm wassal għal żewġ kisbiet importanti: (i) il-bidu organizzat tal-hidma direttament politika tal-Maltin bhala Maltin, immexxija mill-kawża ta' emancipazzjoni kostituzzjonali; (ii) l-għarfien ta' l-ilsien Malti, bhala l-espressjoni tal-poplu, u t-tiżwir ta' letteratura bil-Malti skond l-istess xejriet ta' kontenut u ta' forma tal-letteratura tradizzjonali tal-gżira miktuba bit-Taljan, u issa aġġornata skond valuri ġodda. Il-punt tar-riferiment il-ġdid fil-każ ta' din it-tieni kisba kien id-dhul ta' vizjoni ġdida tal-hajja, li ddur madwar ir-reliġjon tal-patrija. Għalhekk il-wirt tradizzjonali u l-wirt modern - ir-Romantiċiżmu - thalltu flimkien biex illum nistgħu nharsu lejn il-ġrajja letterarja Maltija bhala mogħdija waħda mill-wirt rinaxximentali, neo-klassiku, għall-wirt romantiku. Mill-vizjoni tal-bniedem bhala bniedem, il-kultura setgħet tgħaddi għall-vizjoni tal-bniedem bhala ċittadin li, skond Mazzini, għandu l-jedd ta' patrija u d-dmir li jahdem għaliha.

### L-identità storika

Il-habbâr ta' din il-kuxjenza radikali, li maż-żmien tbiddlet f'moviment ta' nazzjonalizmu fuq il-pjan politiku u fuq il-pjan kulturali (l-aktar letterarju), hu Vassalli. Jiġi fil-bidu tal-mixxa twila li għamlet Malta matul perijodu mqalleb u ħaj, żmien ta' għarfien ta' individwalità territorjali, mibnija fuq fehmiet sodi ta' storja, kultura u pjanifikazzjoni politika ribelli. Meta wiehed jifhem li n-nazzjonalizmu romantiku, l-aktar f'art bħall-Italja, xandar b'importanza kbira l-għarfien u l-użu tal-lingwa nazzjonali bhala għodda siewja ta' għaqda popolari, wiehed jifhem minnufih għala Vassalli, skond ix-xejriet ta' żmienu, sehaq daqshekk fuq il-htieġa

ta' l-iżvilupp tal-Malti u lemaħ fih valuri politiċi u soċjali kbar li jmorru hafna lil hinn mill-konsiderazzjonijiet lingwistiċi ta' llum. Min-naħa l-oħra, jekk lingwa kienet tfisser nazzjon, kif għallmu bosta hassieba u kittieba romantiċi, l-għarfien tal-lingwa ma jibqax esperjenza maqtugħa għaliha weħidha ta' studjuż, iżda jinfetħ u jieħu wkoll xejriet politiċi diretti. (Tant hu minnu li l-kwistjoni tal-lingwa bejn il-Maltin u l-Ingliżi kellha mhux biss tkun punt ċentrali iżda tissarraf fi għlieda bejn id-dinjità u l-impożizzjoni; l-istorja turi li, għal għadd ta' raġunijiet, kien għadu kmieni li l-Maltin jidhru quddiem l-Ingliżi b'lingwa li kien għad ma kellha ebda dinjità kulturali, bħalma kien il-Malti. Vassalli, għall-kuntrarju, minn kmieni ra fil-Malti wirt ta' siwi kbir, iżda għal żmien twil kellu jibqa' lehen solitarju, moħħ akbar minn żmienu).

Ir-Romantiċiżmu hu storiċista; fuq is-sisien ta' l-imghoddi ried jibni l-fidwa tal-preżent. U l-ilsien Malti, meqjus bħala monument ta' qedem, kif isejjahlu Vassalli, seta' jitbiddel f'emblema ta' għaqda fil-preżent u fi standard ta' kburija storika. Iżda l-kuxjenza popolari ma kinitx inhejjija għal dan. Il-Malti kien għadu nieqes minn letteratura deċenti, u l-ilsien kien għad jonqsu saħansitra ortografija normalizzata. L-istħarriġ lingwistiku ta' Vassalli, għalhekk, hu sforz serju u qalbieni ta' taħriġ fil-fiduċja tan-nazzjon. Fil-fatt, Vassalli jitkellem sa mill-1796 dwar il-Malti bħala lsien nazzjonali daqskemm jitkellem dwar Malta bħala nazzjon. Il-kitba kotrana tiegħu bit-Taljan dwar il-Malti turi, fl-istess hin, is-sintesi aġġornata għal żmienu bejn ilsien ta' kultura (it-Taljan) u lsien popolari (il-Malti). Dawn l-isforzi xjentifiċi huma l-bidu tal-ħidma twila li kellha twassal biex l-ilsien jingħata għarfien uffiċjali, jaasal li jikseb il-post ta' lsien kulturali ewlieni tal-ġemgħa Maltija kollha u jitbiddel f'għodda mirquma ta' letteratura tajba. Fl-istess mogħdija jidhlu l-figuri ewlenin li ġew warajh u li raw il-ħtiegħa tal-kontinwità fl-evoluzzjoni kulturali (u għalhekk anki politika) tal-gżira. Minn Ġan Anton Vassallo (1817-1868) sa Ġużè Muscat Azzopardi (1853-1927) sa Dun Karm (1871-1961) sa Ninu Cremona (1880-1972) u l-oħrajn kollha li bnew il-letteratura bil-Malti fuq is-sisien tal-preżenza bikrija tagħhom fil-letteratura lokali bit-Taljan, hemm mixja twila wahda li waslet għall-adulteranza moderna mingħajr ma setgħet tiċħad it-tfulija storika.

Bħall-erwieħ romantiċi kollha, Vassalli ntebah li l-aqwa dawla ta' pajjiż jinsab fil-kultura tiegħu. Hu għalliem li ma hemmx mixja politika mingħajr mixja kulturali, u l-iżjed lingwistika u letterarja. Dan ukoll hu wirt illuministiku u romantiku, żewġ kulturi li integraw b'saħħa kbira lill-kelma u l-arti tagħha fil-kumpless tal-ħajja ċivili u politika. Minħabba li l-kuxjenza kulturali trid tiġi qabel, bħala mezz, hu żvolgħa dan il-programm ta' tixrid ta' fehmiet dwar il-lingwa u l-kultura tagħha. Maż-żmien, il-kittieba Maltin, imnebbħin mill-iżvolgħiment politiku, żvolgħew huma wkoll letteratura li tat sehem ta' fejda kbira fit-tiswir ta' viżjoni tal-patrija. Għall-ewwel darba l-kittieba skoprew il-bixra storika vera tal-gżira billi kantaw il-ġrajja, il-pajsaġġ, id-drawwiet, it-tbatijiet u l-ideali mghoddija u preżenti ta' poplu f'qagħda kolonjali. Sa mill-1783 Vassalli haseb f'din id-direzzjoni wkoll, meta beda jiġbor għidut u qwieli tal-poplu biex minnhom jorogħ il-karattru tal-komunità. F'*Motti, aforismi e proverbii maltesi* (Malta, 1828), Vassalli fitteħ li jinterpretat l-identità popolari skond kif il-

kotra taħseb u mbagħad tirrifletti bil-għaqal f' sentenzi li jintirtu minn nisel għal iehor u li jiġbru fihom l-għerf tal-poplu li ma jinqediex bil-kelma miktuba. Minn tradizzjoni mithaddta huwa qieghed ifittex li jgħaddi lil Malta għal tradizzjoni miktuba; hu programm ta' rikostruzzjoni u salvataġġ ta' wirt qadim u mwarrab li l-istudjuż se jagħtih id-dinjità li kien kiseb diġà f'artijiet oħrajn fejn l-idejologija romantika kienet wasslet diġà għal dan l-għarfien ġdid taż-żminijiet imghoddija. Bis-saħħa ta' għanjiet, qwiell u espressjonijiet popolari tipiċi oħra, ir-Romantiċiżmu tella' fil-wiċċ il-wirt tradizzjonali li l-kultura mirquma ta' qabel, l-aktar fid-dell tar-Rinaxximent, ma tatux attenzjoni u valur.

Hi dejjem kuxjenza waħda li tmexxi lil Vassalli fil-kitbiet tiegħu. Hi l-kuxjenza ta' intellettuali li jagħraf in-nisel tiegħu fil-kultura popolari waqt li jgħarbilha fid-dawl tal-kultura mirquma ġdida li issa bdiet ittella' fil-wiċċ għad-dawl tad-dinjità dak kollu li għal żmien twil thalla fil-qiegh, għad-dlam ta' l-għajb. Il-każ ta' Malta jistieden għallinqas żewġ riflessjonijiet: (a) il-qagħda tal-kultura Maltija kienet dik li kienet għaliex anki f'artijiet kbar il-kultura popolari kienet imħollija tikber wehidha, imbiegħda mill-kultura mirquma, jew aħjar mill-arti ta' siwi estetiku magħruf; (b) il-kultura Maltija kienet il-kultura ta' kolonja li kellha tgħix fid-dell ta' kultura kontinentali għolja u meqjuma. Għalhekk Malta kellha l-problema "żejda" ta' bilingwiżmu li kien jissarraff ukoll f' duwalizmu kulturali: il-kultura ta' nisel Taljan jew Taljana kienet għolja, waqt li l-kultura Maltija, imfissra bil-Malti minn min ma kienx jaf ilsna oħra, kienet meqjusa bhala inferjuri jew nieqsa mis-siwi u mid-dinjità. Vassalli, bis-saħħa tal-fehmiet aġġornati li kiseb minn barra, jintroduċi l-medjazzjoni ġdida bejn iż-żewġ naħat imbiegħda tal-kwadru kollu. Dan hu l-qofol tal-hsieb tiegħu mfisser fl-1796,<sup>1</sup> għad li hi dejjem mentalità waħda li sserrep fix-xoghlijiet l-oħra tiegħu.

Bil-kejl tal-grajja Maltija, Vassalli jista' jitqies bhala l-holqa li tagħlaq l-epoka l-qadima u tiftah l-epoka l-ġdida. Minn warajh 'il quddiem il-pass tal-mixja Maltija lejn kuxjenza nazzjonali beda jitqawwa b'ritmi konsistenti, il-fiduċja li żera' Vassalli ssoktat tikber sakemm hadet l-għamliet organizzati li nafu bihom fuq il-livell tal-hidma politika u fuq il-livell ta' kitba bil-Malti b'argument Malti wkoll.

## II-bniedem

Il-persunalità kumplessa ta' Vassalli tghaqqad flimkien, f'nisġa individwali waħda, lil bniedem li haseb ma' bniedem li hadem. Hi hidma kemm intellettuali u kemm fiżika, li tbiddel lill-hajja tiegħu f' mixja mghaġġla waħda lejn xi għamla ta' għarfien, kemm persunali u kemm nazzjonali. Ir-ritmu li jikkarakterizza lil hajtu mqanqla huwa mnissel minn xewqa li kibret miegħu biex iċaqlaq u jbidel il-qagħda li trabba fiha fil-pajjiż. Il-hsieb tiegħu, bil-qisien Maltin ta' żmien, huwa radikali għal kollox, u dan kien ifisser li ma setax jiftiehem minnufih jew minn bosta. Il-bidla li jipproponi tmiss lill-istrutturi, waqt li l-fehmiet li jintroduċi jitolbu għarfien mill-kotra, li kienet għadha mhux biss saġma hafna minnhom iżda saħansitra saġma għal kollox mill-mezzi li bihom setgħet tasal biex issir taf bihom.

Madankollu, l-azzjoni ta' Vassalli tiftiehem minnufih jekk titqiegħed fi hdan il-kwadru kontinentali. Miftuħ għall-għerf, mogħni bl-għarfien tal-Latin u tat-Taljan, midhla tad-dinja ta' barra, Vassalli jiehu sehem fil-kuxjenza moderna tas-sekli tmintax u dsatax, waqt li jilmaħ il-htieġa u l-possibbiltà li din il-kuxjenza tixtered f'Malta wkoll. Kien għad jonqos kemm il-kuxjenza kif ukoll l-istrumenti meħtieġa biex dik il-kuxjenza tingħaraf. Kien iżjed iebes l-ideal tiegħu li jara lil din il-kuxjenza, jekk tasal biex tingħaraf, tithaddan kemm mill-istrutturi u kemm mil-kotra.

Dan hu li jfisser għala Vassalli kiteb dwar il-Malti bħala lsien nazzjonali, waqt li biex jagħmel dan inqeda bil-Latin u bit-Taljan. Huma ilsna li, fuq naħa, setgħu jagħtu dinjità lilu persunalment bħala bniedem kolt li kien qiegħed ixandar il-htieġa u s-siwi tal-Malti fuq il-bażi tat-thejjiġa persunali tiegħu fl-ilsna meqjuma fil-kontinent. Huma wkoll ilsna li, min-naħa l-oħra, setgħu jqanqlu l-kuxjenza tan-nies tal-kultura, kemm f'Malta u kemm f'artijiet oħrajn. Huwa importanti wkoll il-fatt li Vassalli qiegħed jibda mill-bidu, jiġifieri billi joffri sistema ortografika tal-Malti. Jidher sewwa li l-pjan tiegħu, indirizzat lil hutu l-Maltin ta' żmien, kien mifhum minnu nnifsu wkoll bħala pian li kellu jiehu ż-żmien biex isehħ.

Huwa tweled Haż-Żebbuġ fil-5 ta' Mejju 1761, studja fis-Seminarju u mbagħad tghallem il-Filosofija, it-Teologija, il-Letteratura u Ilsna Orjentali f'Ruma. Fost il-hidmiet tiegħu ta' min isemmi li kien fassal għamla ta' ftehim bejn l-Ordni tal-Kavallieri u l-artijiet tal-Lvant bil-hsieb li jkun jista' joktor il-kummerç tal-gżira, kif ukoll li xtaq it-twaqqif ta' Lingwa għall-Maltin fi hdan l-Ordni. Il-hidma tiegħu wasslitu biex jingħata sentenza ta' habs għal għomru, wara li nstab hati li seraq splussivi u armi mill-Armerija ta' l-Ordni f'Hal Qormi. Wara xi żmien tharrab mill-Forti Rikazli u sab kenn f'Salerno. Tul iż-żmien li dam imbiegħed minn pajjiżu, Malta waqgħet f'idejn il-Frañçizi u hu aktar tard inhatar ajjutant fil-Gwardja Nazzjonali.

Fir-rewwixta kontra l-Frañçizi tkeçça 'l barra mill-Belt u mbagħad reġa' ntefa' l-habs minhabba suspetti li waqgħu fuqu u safa' eżiljat f'Tunes. Il-bqija ta' hajtu għaddieha fil-faqar, kif tixhed il-qagħda tal-familja tiegħu fi żmien mewtu fit-12 ta' Jannar 1829.<sup>2</sup>

Ittra miktuba madwar Marzu 1822 lill-Arçisqof Ferdinando Mattei li fiha jitolbu jghinu minhabba l-qagħda fqira tiegħu tagħlaq b'dan il-kliem: "L'oratore nonostante il gran travaglio che fece pei letterati e per la Patria nel comporre l'unico Dizionario maltese, si trova ridotto ad una continua fame e nudità, e senz'alcun mezzo, onde sollevarsi dallo stato di tanta miseria."<sup>3</sup> Hi silta li turi l-qagħda li ġab ruħu fiha dan l-ispirtu ribell li għex biex jara holma ta' hajtu ssehħ, jiġifieri li l-gżira tagħraf l-ilsien nazzjonali tagħha u b'hekk tikseb kuxjenza tagħha nnifisha bħala nazzjon.

Il-hidma politika tiegħu, għalhekk, tidher imsieħba mal-kitba u ma' l-istudju; huma zewġ xejriet ta' persunalità wahda. Imgħammar kif kien b'fehmet liberali li ssokta jizviluppa bis-saħħa tal-ġiri tiegħu barra minn Malta, Vassalli fehem sa minn kmieni r-rabta centrali bejn l-emançipazzjoni kulturali u l-emançipazzjoni politika.

## Gharfien ta' l-ispirtu u tal-lingwaġġ ta' l-epoka

L-Illuminiżmu, marbut f'it jew wisq mas-snin 1715 – 1760, hu żmien li skopra fir-raġuni s-setgħa waħdanija tal-bniedem. Kull tiftixa kellha ssir bi proċess razzjonali, waqt li l-metodu kellu jkun il-kritika msieħba ma' l-argument imsejjes fuq il-provi. Is-seklu tmintax Franciż rabat kollox ma' l-idea tad-dawl (*les lumières*), aktar ma s-setgħa tar-re u tal-Knisja bdiet tidgħajjef mal-waqgħa tal-klassiċiżmu. Il-*libertins* hargu mis-sikta ta' qabel u bdew jinstemgħu, waqt li beda jidher bħal sforz intellettuali kollettiv biex jinqerdu l-preġudizzji ta' l-imghoddi u sseħħ riforma mill-qiegh floqsma kollha tal-hsieb u ta' l-imġiba. Kien wasal iż-żmien li jinhasad il-frott ta' Descartes, Locke u l-ohrajn kollha li sehqu fuq il-bniedem bhala mohħ hieles u investigattiv.

Dan il-kult tar-raġuni mhux biss warrab prinċipji u kredijiet qodma iżda offra metodi godda għall-gharfien xieraq ta' kulma kien meqjus li nftiehem hażin matul it-tradizzjoni. Hu kemm hu antistoricista, l-Illuminiżmu hu wkoll żmien li ried jagħraf tajjeb, analitikament, lill-istorja nnifisha. Kollox kellu jsir b'metodu meqjus, xjentifiku, maħsub tajjeb, ippruvat; il-hassieba, l-istudjużi u l-kittieba wkoll kellhom jinqadew bil-metodi tax-xjenzjati. Jekk waqgħu l-prinċipji qodma ta' l-awtorità, kellhom jaqgħu wkoll it-teoriji qodma li nbnew fuqhom l-istati, is-sistemi politiċi, l-orjentamenti kulturali, ir-reliġjonijiet, l-istituzzjonijiet li għaġnu d-dinja għas-sura tagħhom infushom.

Minn hawn jibda l-proċess ta' reviżjoni ta' l-istorja kollha, proċess li kellu jsaffi lill-kultura minn kulma fiha kien jonqsu s-sisien tar-raġuni. L-injoranza tradizzjonali, riżultat ta' kultura magħluqa fost il-ftit, kellha tintrebaħ bi proċess ta' edukazzjoni tal-kotra, bit-thaddim xieraq tal-lingwa tal-poplu, bit-tixrid ta' kontenuti li tul it-tradizzjoni l-poplu thalla sajjem minnhom. Ma setax isehħ tiġdid mill-qiegh mingħajr thaddim tar-raġuni bhala l-mezz li bih il-poplu seta' jikseb għarfien tal-jeddijiet minsija tiegħu. Il-heffa fil-lingwaġġ, il-propaganda, l-użu ta' l-istampa kellhom ikunu għodod li jwasslu lill-kotra biex waqt li titgħallem, tagħraf lilha nnifisha u tirraġuna. Il-bniedem illuminista ġdid kien, fuq kollox, kosmopolita, ċittadin ta' dinja waħda u shiħa.

Dawn l-ideali wasslu għall-hruġ ta' l-*Encyclopédie* (1751 – 1772), damma wiesgħa u għanja ta' l-gherf kollu li seta' jitwassal lill-kotra, minsuġa xjentifikament minn uhud mill-aqwa mhuh Franciżi ta' dik il-habta, fosthom Diderot u D'Alembert. F'din l-opra jidher l-aktar il-paradoss ta' l-Illuminiżmu: l-antistoricista, harsa lejn l-imghoddi bhala sensiela ta' żbalji u preġudizzji, kien imsieheb ukoll ma' stharrig metodiku ta' kulma kellu jinfeda u ma jintremiex, waqt li jingħata bhala kontenut maħsub, irraġunat u ppruvat.

Hsibijiet godda bhall-awtonomija ta' l-Istat mill-Knisja, il-libertà u t-tolleranza reliġjuża, il-jeddijiet ċivili, il-progress kostituzzjonali u ohrajn huma mżewġa mal-prinċipju ewlieni ta' tiġdid lingwistiku. Il-kelma miktuba kellha tissaffa mit-tiżjin fieragħ tal-wirt klassiku u ssir għodda ta' edukazzjoni ċara u tixrid ta' l-gharfien. Dan il-proċess ta' demokratizzazzjoni kellu mbagħad isib il-wetqa kbira tiegħu fiż-

zmien romantiku li, hu kemm hu kuntrarju għall-Illuminiżmu, silet hafna tagħlimiet miż-żmien ta' qablu. Kien f'dan iż-żmien li Melchiorre Cesarotti, l-awtur tas-*Saggio sulla filosofia delle lingue* (1785) tkellem dwar orjentament lingwistiku ġdid u modern, u bħalu fost l-oħrajn Gianfrancesco Galeani Napione, l-awtur ta' *Dell'uso e dei pregi della lingua italiana* (1790). Paġna importanti fil-ġrajja ta' l-Illuministi Taljani hi magħrufa bhala "Il-Kwistjoni tal-Lingwa", diskussjoni shiha dwar ir-relazzjoni bejn it-Taljan u l-Franciż, u dwar liema kelma, stil u kostrutti kellhom jinkitbu. Fl-isfond ta' dan kollu fl-Italja kien hemm il-pożizzjoni ta' Leonardo Salvati u ta' l-Accademia della Crusca tiegħu: kienet għażla kontra l-latinegġjar fit-Taljan u b'riżq il-Fjorentin arkajku, kif deher sewwa fil-*Vocabolario* ta' l-Akkademja (1612).

Kollox ma' kollox, madanakollu, kemm il-konservattivi u kemm il-modernisti qablu li l-kitba kellha tinfetħa u tiġġedded biex tilhaq lill-kotra, skond l-ispirtu ġdid ta' l-epoka. Kien iż-żmien li kollox jibda jinkiteb bi lsen il-poplu. Fost bosta eżempji oħrajn jista' jissemma Antonio Genovesi (1713–1769) li, mdakkar mill-fehmiet Franciżi, beda jgħallem bit-Taljan u waqqaf it-tradizzjoni tat-tagħlim bil-Latin, waqt li fassal ukoll pjan ta' tagħlim u edukazzjoni tal-poplu. Imnebbah minn Montesquieu, Gaetano Filangieri (1752–1788) fi *Scienza della legislazione* jfassal pjan shih dwar kif kellha tiġġedded is-soċjetà f'bosta oqsma. Jistgħu jissemmew eżempji oħrajn li jseddqu r-rabta bejn l-ideal tat-tigdid politiku-kulturali u l-ideal ta' l-edukazzjoni popolari; ilkoll juru li s-seklu tmintax jiftaħ beraħ il-bibien mhux biss għar-reviżjoni ta' l-imghoddi differenti iżda wkoll għall-emanċipazzjoni tal-bniedem il-ġdid, protagonista li jibni kollox fuq ir-raġuni u fuq jeddijiet miksuba.

Dan l-isfond kulturali Ewropew hu minnu nnihsu xhieda ta' kemm Vassalli m'hu xejn għajr iben l-epoka li għex fiha. Ix-xejriet imsemmija jistgħu jingħataw ilkoll applikazzjoni diretta għalih u minnhom jissawwar il-karattru persunali, kulturali u xjentifiku tiegħu, anki bhala purista. F'dan id-dawl jitqies tajjeb il-fatt ta' Vassalli Ewropew li xtaq jinserixxi lil Malta wkoll fil-kwadru kontinentali.

Harsa qasira lejn il-lingwaġġ imhaddem minn Vassalli hi biżżejjed biex tixhed it-twemmin qawwi tiegħu fil-fakultà li l-epoka emmnet għal kollox fiha. F'*Alla nazione maltese* hu mhux biss ifisser l-għanijiet storiċi tiegħu fil-kitba tal-*Lexicon* iżda jishaq fuq il-metodu fl-istharrig, fuq ir-raġuni u fuq kif kull pass li għamel huwa fehem li kellu jibnih fuq il-provi u l-istudju. Dawn li ġejjin huma kliem u frażijiet misluta mill-kitba msemmija li lkoll iduru madwar l-idea fundamentali tar-raġuni u tal-metodu xjentifiku: *adequata idea; ragionato giudizio; con principj e discernimento esaminar vogliate; vostro giudizio; vostre caute vedute; ragionevoli risposte; confuse nozioni e vacillanti principj privi affatto di ragione; uomini culti e ragionatori; obiezioni nuove e ragionate; ragion vuole; giudicarle; ben comprendere; discorso preliminar e ragionato; modi i più chiari e ragionati; uomini giusti; saggi e filantropi non cercano altro che la verità; chiaro aspetto; o' tutto il piacere di essere illuminato; o' il diritto di essere informato; competente giudice; le cognizioni tutte; le mal formate idee; de' lunghi esami; le giuste interpretazioni; ragionamenti; si vedra' quanto ragionati siano la condotta, il metodo.*

Fil-Progetto li jaghlaq id-*Discorso Preliminare* huwa jistqarr: “Gli uomini ragionevoli, benefici, illuminati e filantropi che s’interessano al ben comune non possono pensare diversamente.” L-insistenza shiha tieghu fuq il-lingwaġġ tar-raġuni u tad-dawl intellettuali, marsus fi spazji zġhar, turi li bhala ġustifikazzjoni ghal kulma qiegħed jagħmel f’Malta hemm il-mentalità Ewropea. L-gheluq tal-*Progetto* hu tipiku: “Strappisi adunque il velo funesto che per dura necessità ci à finora ingombrati, e risolvasi una volta di dissipare, come àn dissipato dall’Europa il presente secolo e la sana Filosofia, le tenebre dell’ignoranza, di frangere i ferri del pregiudizio, e di esiliare per sempre gl’adorati abusi col sostituire nuovi e retti usi, col proporre nuovi e ragionati metodi, e bandiscasi da ciascun di noi ogni contraria difficoltà, come bandii da me sul principio di questo lavoro ogni prevenzione ed ogni timore di critica. Quando si àno stabili principj, quando ci assistono ragione e fatto non deesi temere.”

Min-naħa l-oħra jitla’ fil-wiċċ il-kliem li hu tipiku tal-kultura romantika, imsejsa fuq in-nazzjonalizmu, l-identità territorjali, il-hakma tas-sentiment u l-individualità. Tnezzigh hafif ta’ dan il-lessiku fil-kitbiet imsemmija jixhed il-profondità li biha Vassalli dahal sa minn kmieni fil-kuxjenza tal-moviment Ewropew li daqskemm xorob mill-Illuminizmu kellu wkoll joffri viżjoni ġdida u differenti: *il comune vantaggio della mia Patria; le incessanti di lei brame; o miei Concittadini; bramo; pubblico; la Nazione; La lingua Nazionale; o miei Concittadini; l’amor patrio ed i comuni vantaggi stanno più che altro a cuore; dolce lusinga; nazionale favella.*

Mill-bqija, il-kitbiet l-oħra ta’ Vassalli huma miżgħudin b’din it-tahlita ta’ kliem tipiku tal-kuxjenza illuminista u tal-kuxjenza romantika. Hi tahlita li turi li huwa xorob miż-żewġ kulturi ta’ żmien għaliex lemaħ fihom mhux biss il-fejda soċjali iżda wkoll il-possibilità tas-sintesi. L-edukatur liberali illuminista, immexxi mir-raġuni bhala fakultà u metodu, u r-ribell-riformatur romantiku, immexxi mill-viżjoni nazzjonali u sentimentali, huma l-komponenti ta’ persunalità kumplessa waħda, it-tnejn imseddqin mill-mod kif Vassalli haseb, kiteb u għex. F’dan id-dawl il-bijografija spettakolari tieghu tintiseġ sfiq ma’ l-opra tieghu, b’mod li t-tnejn jidhru bhala l-kawża u l-effett ta’ xulxin. Din ir-reċiproċità ġewwiena ssahħah il-fehma li l-bniedem u l-hassieb huma t-tnejn xejriet ta’ individualità waħda, li daqskemm hi kuragġuża fil-qasam ta’ l-għajxien u ta’ l-azzjoni hi wkoll kuragġuża fil-qasam tal-proġett nazzjonali ġdid li hareġ minnha. Id-distanza bejn l-Ewropa u Malta ta’ żmien tispjega għala hu spirtu modern u, għalhekk, ma setax jiftiehem.

## Il-hsieb politiku u kulturali

Ix-xoghlijiet ewlenin tieghu huma *Mylsen phoenico-punicum sive grammatica melitensis* (Ruma, 1791), *Ktieb il-Kliem Malti m’fisser bil-Latin u bit-Taljan sive Liber Dictionum Melitensium* jew *Vocabolario maltese recato nelle lingue latina e italiana* (Ruma, A. Fulgonio, 1796), u *Motti, aforismi e proverbii maltesi* (Malta, 1828). Fil-ġrajja tal-qlib tat-testi Bibbliċi hu wkoll importanti għall-*Quatuor Evangelia et Actus Apostolorum* (Londra, R. Watts, 1829).



Forsi mkien iżjed milli fil-kelmtejn li jintroduċu d-dizzjunarju, imsemmijin “Alla nazione maltese”, ma jinħass qawwi l-ispirtu investigattiv ta’ Vassalli, ruh imqanqla u solitarja fil-hemda kulturali Maltija ta’ l-1796, bosta snin qabel ma kellu jsehh iċ-ċaqliq b’riżq il-qawmien politiku u kulturali tal-gżira. Is-silta li turi l-aktar l-individwalità u l-herqa patrijottika tiegħu hi din: “A niun altro che a Voi consacro la presente opera, perch’ella vi appartiene ne’ principali suoi rapporti. A Voi la deggio unicamente dedicare, perchè descrive ed illustra il pregevol monumento della più antica favella che insin oggi avete conservato. Voi la riguarderete come vostra, perchè raccolta tra di voi medesimi da un vostro compatriotto. Voi più che altri formar potrete un’adequata idea e dare ragionato giudizio, qualora con principj e discernimento esaminar vogliate le proprietà, qualità, e prerogative d’un idioma finora incolto ed ignoto. E siccome nel tessere questo Lessico o’ avuto sempre innanzi gli occhi il comune vantaggio della mia Patria e le incessanti di lei brame; così ora nell’inviarvelo mi lusingo di poter appagare il voto universale... Voi intanto, o miei Concittadini, a’ quali l’amor patrio ed i comuni vantaggi stanno più che altro a cuore, accettate di buon grado l’opera, che o’ la sorte di presentarvi colla dolce lusinga di poter incontrare il vostro aggradimento, e di rendermi in tal guisa utile non solo alla Repubblica degl’eruditi, ma eziandio a Voi, a’ vostri figli, ed ai più tardi nipoti, qualor vogliasi approfittare dell’opportunità di quest’opera. Vivete felici.”<sup>4</sup>

Dawn il-ħsibijiet, u l-iżjed l-użu mtenni ta’ kliem “ġdid” bħal *patria*, *concittadini*, *amor patrio*, jixħtu dawl qawwi fuq Vassalli mhux l-iżjed bħala studjuż ta’ l-sien daqskemm fuq Vassalli idealista u patrijott, mixgħul mill-fehmiet moderni ta’ l-Illuminiżmu u tar-Romantiċiżmu. Il-hidmiet politiċi tiegħu, il-qlubija u l-konvinzjoni kontra l-poter ma jistgħux jinfirdu kif ġieb u laħaq mill-hidma tiegħu b’riżq l-ilsien Malti, meqjusa dejjem fid-dawl tal-kundizzjonijiet imsemmija.

Sa mill-1933 Dun Karm ra fih figura li thaddan wisq aktar milli hemm fl-isem li sar magħruf bih, “Missier l-Isien Malti”. Kienet haġa loġika għall-poeta li jilmah fih il-profeta mbieghed ta’ nazzjon indipendenti:

*u kont ewlieni fost in-nisel tagħna  
li ħsibt il-jedd li nkunu ġens għalina.*<sup>5</sup>

Id-“Discorso preliminare” tiegħu, mehmuż bħala dahla għad-dizzjunarju, jixraqqu attenzjoni kbira minn min irid jistharreġ il-medda tal-viżjoni Maltija tiegħu. Taht il-kunsiderazzjoni ta’ xehta lingwistika tinħass ittektek id-dehra ta’ Malta differenti u ġdida, in-nazzjon hieles li tkellem dwaru sikwit. Il-pjanijiet tiegħu ta’ liema użu jista’ jsir mill-Malti miktub, il-htieġa li jinfethu skejjel għall-kotra, il-fehmiet tiegħu dwar it-trawwim ta’ poezija miktuba bil-Malti, u r-riflessjonijiet imxerrda ’l hawn u ’l hinn dwar il-psikoloġija tal-Maltin kif din tidher l-aktar fit-taħdit u fil-kitba: dawn huma biss uħud mill-ispunti li jbiddu l-figura ta’ Vassalli f’dik ta’ osservatur herqan tal-poplu tiegħu.

Vassalli jiftah id-“Discorso” billi jikxef l-għeruq tal-kuxjenza Ewropea moderna tiegħu: f’seklu meta l-arti u x-xjenzi għamlu progress mill-ikbar, kien xieraq li ma jibqax imwarrab u midfun wiehed mill-eqdem monumenti, l-ilsien Malti. Huwa

jitkellem minnufih dwar il-Malti bhala lingwa, u jeghleb digà x-xejriet tad-dibattitu li sehħ aktar tard dwar jekk il-Malti hux lingwa jew djalett. Il-Malti hu l-lingwa taghna (“nostra lingua”), lingwa mcaħhda mill-harsien xieraq (“incolta lingua”). Hi wkoll qadima (“antica favella”), lingwa li ntisġet mal-ġrajja tal-poplu u saret tiegħu bhala lsien nazzjonali (“lingua patria e nativa”). Minn din il-“lingua incolta ed antica” huwa xtaq bħallikioku jislet il-prinċipji li jseddqu l-istess nazzjonalità tal-gżira. Bl-gharfien tal-Malti, il-Maltin setgħu jitghallmu l-ilsna barranin u jiksbu d-dawl tax-xjenzi (“l’unico organo per acquistare le lingue estere, e per ottenere in breve i lumi benefici delle scienze”).

Il-Malti hu lsien qadim, u għalhekk hu minnu nnifsu erudit. Il-ġrajja tal-lingwa hija marbuta mill-qrib mal-ġrajja tal-bnedmin li jithaddtuha; għalhekk l-gharfien ta’ l-istorja lingwistika jwassal għall-gharfien ta’ l-istorja tal-poplu, u l-kuntrarju. Vassalli jagħti l-fehmiet tiegħu dwar din ir-rabta bejn il-lingwa u l-poplu, u juri minnufih li għalih l-gharfien tal-Malti hu l-gharfien stess ta’ l-identità tal-pajjiż. Dan huwa l-aspett politiku u kulturali l-iżjed importanti li johroġ mill-hsieb tiegħu kollu; l-istharrig tal-lingwa jimxi id f’id ma’ l-istharrig ta’ l-individwalità territorjali u nazzjonali li tithadditha. Hi mġiba kollha kemm hi politika li tqanqal lil Vassalli biex jixhet harstu, ta’ studjuż daqskemm ta’ hassieb politiku, fuq il-Malti bhala lsien qadim u minsi, żewġ xejriet li jghoddu bl-istess mod għall-istess poplu Malti.

Għal Vassalli l-Malti hu lingwa, li tidhol fil-familja tagħha, waqt li għandha x-xejriet partikulari li jagħzluha: “la lingua de’ maltesi al giorno d’oggi è divenuta una lingua a parte, da considerarsi nella classe delle lingue orientali, delle quali è un complesso e per l’antichità e per la rarità di molti vocaboli in essa soli esistenti; onde parlandosi unicamente in Malta e Gozo, perciò dir si dee maltese.” Huwa jagħraf ukoll hames djaletti ta’ din il-lingwa: id-djalett tal-bliet, id-djalett ta’ Għawdex, id-djalett tar-rhula t’isfel, id-djalett tar-rhula ta’ fuq, u d-djalett tar-rhula tan-nofs. Huwa jagħraf digà t-taħsir bla htieġa tax-xeħta qadima tal-lingwa minhabba d-dħul ta’ taħdit minn ilsna ohra li m’hux meħtieġ. Dwar id-djalett tal-bliet huwa jsemmi “un certo fanatismo che alcuni anno di maltezzare voci estere e di barbarizzare l’idioma nativo con espressioni siciliane, italiane, francesi, e simili.” Vassalli, studjuż ta’ l-ilsna, kittieb ta’ xoghlijiet bil-Latin u bit-Taljan minbarra bil-Malti, jagħraf sa minn kmieni l-htieġa li din id-drawwa ta’ taħlit ta’ lingwi differenti titrażzan qabel ma tixtered mal-pajjiż kollu: “Questo insipido e sciocco dialetto, o *patois*, bisognerebbe procurare di estirparlo ora sul suo nascere; poichè col tempo potrà radicarsi in tutto il dominio.” Dan kollu jqarrbu lejn l-Accademia della Crusca.

Huwa jagħraf fil-Malti wiehed mill-ilsna l-iżjed helwin, espressivi, sbieħ u kontrana fil-kliem. Dawn ix-xejriet jistgħu jerggħu jtilgħu fil-wieċ skond kemm il-Malti jkun ikkultivat. Jekk jithares kif imissu, il-Malti jerga’ jikseb ix-xejriet sbieħ li għandu riegħda u mrażżna fih. It-tirqim tal-lingwa hu proposta kulturali: “sembra ella è vero rozza e piena di barbarismi a primo aspetto; ma ciò accade perch’è trascurata, ed appostatamente vi s’introducono le voci esotiche; ma si coltivi prima, anche per un poco, e si vedrà che più d’ogni altra è suscettibile di cultura.” Il-harsien tal-lingwa

m'hux mifhum minn Vassalli bhala programm ta' studju maqtugh ghalih wahdu, izda hu meqjus bhala mezz ewlieni biex tingharaf l-individwalità tal-pajjiż. Mieghu timxi l-letteratura bhala l-espressjoni popolari l-izjed safja u naturali. Huwa jitkellem dwar "la vivezza dell'espressioni, le sentenze prodotte dal fervore della fantasia maltese, la semplicità, e la naturalezza attrattiva unite alle doti naturali della lingua"; dawn huma x-xejriet li jsawru "il bello delle nostre canzoni".

Din l-ahhar frazi hi waqt rari fil-kitba kollha ta' Vassalli li jersaq kemm kemm lejn riflessjoni letterarja. Huwa jissokta billi jfisser ix-xewqa li jingabru l-ghanjiet Maltin: "Sarebbe impresa molto degna che alcun de' nostri si mettesse ad illustrare questo articolo; ma per riuscirvi dovrebbe tenersi lontano dagl'usi poetici di quelle nazioni eterogenee di lingua riguardo alla nostra, dei quali non credo che sia troppo suscettibile un'antica lingua orientale."

Id-diskussjoni dwar jekk il-poezija Maltija, miktuba fi lsien ta' nisel Semitiku, ghandhiex tadotta t-teknika prosodika Orjentali tiftiehem ahjar fid-dawl tal-kliem li Vassalli għazel li jdahhal fid-dizzjunarju skond in-nisel tiegħu. Min-naha l-oħra, l-ambjent Malti, dejjem imhejji jilqa' l-influssi Latini u kuntrarju għall-influwenzi Gharab, kif ukoll it-tradizzjoni poetika Taljana kollha tal-Maltin ma setghux jghinu fil-qasam tal-koltivazzjoni tal-Malti bhala għodda poetika kieku l-poeti li ġew wara qatghuha li jidhlu fi tradizzjoni ġdida, akkademika u artifiċjali wisq għall-qagħda storika, jiġifieri kieku adottaw il-forom poetiċi tad-dinja Semitika. Il-programm tal-ġbir ta' l-eqdem kitbiet poetiċi bil-Malti, mibdi fl-1791 meta Francois Emm. Guignard de St. Priest xandar tliet ghanjiet qosra ta' Gioacchino Navarro, u ssoktat minn Mrs Iliff (1818), F. Vella u G. Montebello Pulis (1824), George Percy Badger (1838) u oħrajn, kellu juri li l-iżvilupp tal-poezija bil-Malti kellu jsehh fi hdan il-kwadru tat-tradizzjoni poetika Taljana eqdem tal-ġzira. Il-fehma ta' Ġan Anton Vassallo fl-1861 tinhas bhallikieku twegiba mbieghda u Prattika għall-proposta ta' Vassalli: "Sacrificeremo pure vanità filologiche e interessi maggiori, a più alto fine; facciamo ogni sforzo per inspingerci verso l'occidente nonostante l'orientalismo della nostra lingua. All'oriente, bellissimo nelle pagine di Chateaubriand e Lamartine, diamo soltanto un saluto poetico; sien essi però i nostri sguardi, i nostri sospiri, per l'occidente."<sup>6</sup>

L-ahjar stqarrija letterarja tiegħu hi li biex jirtoqom il-Malti jehtieg li jinkitbu bih xogħlijiet originali, u mhux jinqalbu xogħlijiet minn ilsna oħra. Vassalli jissugerixxi li jitfissru minghajr dell ta' imitazzjoni barranija sentimenti msawra u mahsuba bil-Malti, u għal dan il-ghan kulturali tiswa fuq kollox il-poezija. Din il-proposta tidwi l-fehma magħrufa li fil-qawmien letterarju ta' lingwa, kif tixhed l-istorja letterarja Maltija nnifisha, hija l-poezija li ssib l-ewwel u l-akbar żvilupp.

Bhalma jghid hu nnifsu, dawn il-fehmiet juru l-"erudizione" u l-"utilità" tal-Malti, jiġifieri jiġbru d-dinjità kulturali u l-funzjoni soċjali u edukattiva ta' l-ilsien tal-kotra. Minn hawn 'il quddiem (fit-taqsimiet XXVI-XXXVIII tad-"Discorso preliminare") Vassalli jithaddet dwar il-htieġa li l-ilsien Malti jkun ikkultivat. Il-qedem tal-lingwa huwa minnu nnifsu ta' ġid għar-"repubblica delle lettere" għaliex

il-qedem stess jixhet dawl fuq għadd ta' hwejjeġ. Madankollu, il-harsien tal-lingwa huwa wkoll meħtieġ għan-nazzjon li jithadditha. Il-kultura nazzjonali tinbet mil-lingwa u biha tista' tiżviluppa ruhha. B'hekk jissawru l-ideat, u jikbru s-sentimenti nazzjonali. Mingħajr il-kultivazzjoni tal-lingwa, il-bniedem li jithadditha ma jista' qatt ikollu kultura xierqa. Bħalma dan il-programm ta' harsien lingwistiku seħħ f'artijiet oħra, fosthom fi Sqallija, jgħid Vassalli, hekk ukoll għandu jibda jseħħ f'Malta. Minn dan in-nuqqas ta' harsien qieghda tbat Malta, "la nostra nazione", kemm fl-aspett materjali u kemm fl-aspett morali ("nel fisico egualmente che nel morale").

B'dawn il-hsibijiet Vassalli jgħaddi biex jagħti definizzjoni tassew moderna ta' nazzjon, dejjem mibnija fuq l-għarfien u l-harsien ta' l-ilsien nazzjonali. Il-kultura ta' nazzjon tikkonsisti fl-edukazzjoni, minn fejn titnissel il-moralità tiegħu, kif ukoll fl-għaqal tal-politika nazzjonali li biha taħdem għall-ġid komuni. Il-kultura titlob ukoll il-kultivazzjoni tax-xjenza u ta' l-arti, biex b'hekk jikber il-kummerç. Huwa meħtieġ ukoll l-għarfien u l-harsien tal-liġijiet, li jzommu l-istat fil-paċi u fit-trankwillità. Dan kollu ma jstax jinkiseb mingħajr l-użu ta' l-ilsien tal-pajjiż, miktub u mhaddem fost kulhadd, għaliex il-lingwa hi l-mezz ewlieni tas-socjetà. Minn dan wiehed jikkonkludi li fejn l-ilsien nazzjonali m'hux ikkultivat u ma jinkitibx, in-nazzjon li jithaddtu ma jista' jasal qatt biex jikber u jiffjorixxi.

Il-lingwa nazzjonali hi meħtieġa qabelxejn għall-edukazzjoni: "la cultura... della lingua materna è necessaria in primo luogo per l'educazione. Questa è il principal oggetto, che deve avere una nazione, perchè da lei la comune felicità dipende." Il-moħħ jithaddem sewwa, u l-ideat jitfasslu kif jixraq b'dan il-mod: billi kollox jinbena fuq l-ilsien naturali. Vassalli jistharreġ u jikkritika l-qagħda lingwistika fil-pajjiż u jishaq fuq x'għandu jsir biex ma jintilfux "le speranze della patria e della repubblica letteraria". Huwa jara l-kawża ta' dan kollu fil-"confusa e disordinata maniera d'insegnare, perchè non fondata sulla nativa lingua"; il-pajjiż għandu sistema edukattiva "ciecamente imitata sopra altre nazioni, i cui metodi non si possono adoperare, se non sono ben applicati ed adattati alla nazione che li accetta, e li riforma a suo uso."

Huma lkoll hsibijiet li juru kemm Vassalli hu hassieb modern, kemm għal żmienu u kemm għaż-żminijiet ta' warajh. Il-fehmiet tiegħu jaqblu ma' dawk li jfissru fi żmienna l-aqwa esperti Ewropej ta' l-edukazzjoni, waqt li jbassru bosta miżuri li mbagħad bdew isehhu fis-sistema tat-tagħlim, għallinqas minn żmien ir-rapport ta' Keenan (1879) 'il quddiem.

Is-soluzzjoni tinsab fit-tbiddil tal-metodu, tbiddil li jqis lil Malta bħala nazzjon li għandu l-lingwa tiegħu u li għandha tinghata l-aqwa post fil-qasam tat-tagħlim: "questi mali che ora sono evitabili si soffriranno d'oggiinnanzi ancora, se alla coltura della materna lingua, ch'è l'unico e vero mezzo d'acquistare l'altre lingue ed anche le scienze noi non ci rivolgiamo." Minbarra ż-zgħażaġh, l-adulti wkoll jeħtieġu l-ilsien nazzjonali biex jedukaw ruhhom u jimmatuaw, u jieħdu hsieb l-interessi tagħhom. Il-modernità tal-hsieb ta' Vassalli, imdawwal mill-fehmiet godda li xterdu fil-kontinent fi żmienu, u li hu fitteż li jdahhal f'Malta, tidher aħjar f'din

is-silta: “A tempi nostri poi, dacchè il leggere e lo scrivere si è reso familiare a tutte le culte nazioni, e specialmente dopo l’uso della stampa, bisogna riguardare queste facoltà come un sesto sentimento, il cui sviluppo può solo renderci veramente degni della società e veri cittadini. Tale facoltà però dev’essere quella della lingua nazionale, per cui all’istante intendiamo quello che leggiamo, possiamo facilmente scrivere, e rettamente ci dirigiamo ad ampliarla in altre lingue più comuni ed universali, all’acquisto delle quali la propria lingua culta infallibilmente ci conduce.”

Vassalli jitellem diġà dwar ir-“repubblika” li ghandha jkollha ċittadini xierqa taghha. Il-moralità tajba, l-gharfien tar-religjon, il-harsien tal-ligijiet: huma lkoll xejriet li jbiddu lill-bniedem f’ċittadin ċivilizzat. Dawn ix-xejriet ma jistghux jinkisbu minghajr l-gharfien tal-lingwa nazzjonali. Fi kliem iehor, Vassalli jara fil-Malti l-aqwa ghodda biex jinbena nazzjon modern u ċivilizzat, fejn l-edukazzjoni, il-kultura u l-hidma politika jimxu flimkien b’riżq dak li hu jsejjahlu l-ġid komuni. Ghalhekk hemm il-htieġa li Malta jkollha l-kotba taghha biex jedukaw lill-poplu: “La buona Morale, che tēnde alla felicità dell’uomo può essere a tutti nota, se ci mancano libri nei quali leggerla e meditarla? La Religione che co’suoi alti misterj, santi dommi, e massime eterne frena e tiene in soggezione la società, e ci consola colle speranze future, potrà sortire il suo intento? Se questa non può essere ben insegnata? se non abbiamo nemmeno un libro che la tratti in lingua nostra? se per fino i di lei ministri stentano ad insinuarla e predicarla, come di ragione non possono fare altri menti mancandogli i mezzi sufficienti ed opportuni?”

Jidher sewwa li l-hsieb ta’ Vassalli jhars lejn in-nazzjon kollu, u jara n-nuqqasijiet kulturali, soċjali u politici tiegħu mnisslin min-nuqqas ta’ edukazzjoni tal-kotra, saħansitra fil-qasam religjuż, fejn ma kienx għad hemm imqar ktieb miktub tajjeb dwar il-morali u d-dmirijiet tan-Nisrani u l-hwejjeġ l-oħra meħtieġa, bħalma hu katekiżmu jew ktieb tad-devozzjoni. Dawn il-kotba, jissokta jikteb, jistghu jinholqu biss meta l-lingwa tkun ikkultivata (u hawn isemmi ktieb wieħed li kien mimli żbalji, u diffiċli biex jiftiehem).

Il-ġid tan-nazzjon jitlob ukoll li l-ligijiet ikunu miktuba bil-Malti; il-kodiċi li jgħaqqadhom flimkien għandu jkun bħal katekiżmu. Jekk iċ-ċittadin, jissokta Vassalli, m’għandux il-hila jagħraf il-konsegwenzi koroh li johorgu minn azzjonijiet hżiena li jsiru kontrih jew kontra l-libertà tiegħu nnifsu, huwa jsir ilsir ta’ għadd ta’ nies, li jharsu l-ligijiet u li jispjegawhom kif jidhrilhom huma. Għal Vassalli, mela, id-demokrazija moderna tinbena fuq iċ-ċittadin li jaf sewwa d-dmirijiet u l-jeddijiet tiegħu. Nazzjon li jkollu ċittadini li jagħrafu l-qagħda tagħhom fl-istat jista’ jimxi sewwa u minghajr tfixkil zejjed: “Più che sarà il numero delle persone che leggeranno ed intenderanno le leggi, minor sarà quello degli uomini che le violano.” Ghalhekk it-tfal għandhom jitgħallmu fl-iskejjel kif jaqraw, kemm il-kotba tar-religjon, u kemm il-kotba tal-ligi. Vassalli jemmen li hemm kuxjenza popolari dwar din il-htieġa (“la nazione maltese è da per se convinta che la lingua popolare è molto necessaria, e che perciò debbasi coltivare”); għalhekk minn hawn ’il quddiem huwa jgħaddi biex jistharreġ il-mod kif dan jista’ jsir.

Vassalli jtemm id-“Discorso preliminare” b’konkluzjoni li tixhed, fuq naha, iċ-ċarezza u d-determinazzjoni tal-ħsieb tiegħu u, fuq in-naha l-oħra, ir-responsabbiltà li issa għandu l-pajjiż li jfittex is-soluzzjoni għal din il-problema. Hi problema nazzjonali li huwa jħares lejha min-naha kulturali, fis-sens wiesa’ tal-kelma, biex jasal għal interpretazzjoni sħiħa u waħda ta’ nazzjon, anzi ta’ repubblika, fejn id-dawl tal-mohħ iwassal għal kull għamla ta’ emacipazzjoni. Huwa jikteb: “L’ avere un male e non poterlo conoscere è un gran danno; il conoscerlo e non saper il rimedio è una pena, che mette l’ uomo nell’ ansietà di saperlo: ma il conoscere il rimedio al male, e non procurarlo è un male maggiore del male istesso. Che si dirà poi di chi conosce il male, sa, ed à fra le mani il rimedio; e frattanto trascura di apponerlo?”

Il-ħsara ta’ Malta hi l-injuranza, in-nuqqas ta’ kuxjenza nazzjonali; hi ħsara li titneħħa bit-tagħlim tal-kotra, li ma tistax isseħħ jekk mhux bis-saħħa tal-kultivazzjoni tal-lingwa Maltija. Fuq dan is-sies jinbena mbagħad in-nazzjon modern li qiegħed jara Vassalli, nazzjon li jgħaqqad il-gid soċjali mad-dawl tal-mohħ. Hi vizjoni integrali li tbidel lill-istudju tal-lingwa f’ħassieb li qiegħed ifassal il-pjan kif Malta tista’ tqiegħed is-sisien għall-bini ta’ dik li hu qiegħed isejjilha diġà repubblika. F’dan id-dawl is-sehem ta’ Vassalli ma jolqotx biss l-istorja tal-lingwa Maltija, iżda wkoll l-istorja politika, li fiha huwa għandu l-post ta’ protagonista bikri li qanqal moviment li kellu jasal għall-wetqa tiegħu żmien twil wara. Is-sigriet tal-moderniżmu tal-ħsieb u ta’ l-azzjoni ta’ Vassalli jinsab fil-fatt li hu ddakkar mill-fehmiet ewlenin ta’ l-Ewropa ta’ żmienu u haddanhom biex applikahom, b’analizi storika, għal pajjiżu. Il-harsa tiegħu hi mixhuta lejn Malta kolonja li hi nazzjon u li għandha madwarha l-punti tar-riferiment għall-qawmien, iżda li għandha ssib ġewwa fiha stess is-saħħa li tqajjimha wara li tkun għarfet il-kredenzjali li jagħtuha l-jedd politiku u kulturali għal dan il-qawmien. Tqabbil tal-fehmiet tiegħu f’dan il-qasam mal-fehmiet ta’ protagonisti politiċi li ġew warajh, minn Mitrovich ’il quddiem, jista’ jseddaq aħjar dan kollu.

Fehmiet importanti oħrajn dwar in-nazzjonalità Maltija huma mfissra fil-“Prefazione” għall-*Motti, aforismi e proverbii maltesi* (1828). Vassalli jistqarr li kien ilu mill-1783 ifittex li jagħraf dan il-wirt popolari bil-ħsieb li jiftaħ triq tajba għall-kultivazzjoni ta’ l-ilsien Malti.<sup>7</sup> Matul iż-żmien, aktar ma mexxa ’l quddiem f’dan l-istudju, sab li l-għadd ta’ dawn il-qwieli beda jikber, għaliex l-istħarriġ tal-prinċipji ortografiċi u etimologiċi tal-lingwa kien l-aħjar okkażjoni għalih biex jiltaqa’ magħhom. Uħud minnhom iddahħlu fid-dizzjunarju, meta deherlu li kellu jseddaq xi tifsira speċjali ta’ kliem oskur jew għidut b’aktar minn tifsira waħda. B’hekk seta’ wkoll juri d-differenza li hemm bejn terminu u iehor skond il-binja li jsibu ruħhom fiha.

L-ghan ewlieni fit-tiftix tal-qwieli Maltin, jistqarr Vassalli, hu li jsib fihom is-safa ta’ l-espressjoni u tal-morali. Jidher minnufih li mqar fit-tiftix lingwistiku Vassalli hu mmexxi mill-prinċipji tal-ħsieb ewlieni Ewropew ta’ l-epoka. Huwa jintegra minnufih l-għarfien ta’ l-għidut mat-tigrib u ma’ l-identità tal-poplu, hallieq u kelliem.

Fil-fehma tiegħu, aktar ma wiehed imur lura fiż-żmien, aktar tixref is-safa msemmija; bħal drabi oħrajn, huwa qieghed ifittex l-għeruq tan-nazzjonalità, u mhux biss ix-xejriet evidenti tagħha. Fi kliem iehor, il-wirt idjomatiku huwa xhieda ta' l-imghoddi mbieghed, fdal ta' fehmiel u esperjenzi li waslu mill-qedem. Is-sens tal-qedem tal-Malti hu fundamentali fil-hsieb ta' Vassalli, u r-rabta li jsib bejn il-qedem tat-tahdit u l-qedem ta' l-istorja ma ddumx ma titbiddel f'gustifikazzjoni għad-definizzjoni nnifisha tiegħu ta' Malta bħala nazzjon u tal-Malti bħala lsien nazzjonali. Stharrig komparat ta' dan il-punt importanti jqieghed lil Vassalli spalla ma' spalla mal-hassieba u ma' l-istudju kontinentali ta' l-epoka.

F'dawn l-espressjonijiet, mohbija taht suriet differenti, xi drabi enimmatici u drabi oħra figurati, hemm is-sentimenti maħsusa mill-Maltin imghoddija, dawk li hu jsejghilhom "i nostri antichi". Mhux l-espressjonijiet kollha għandhom l-istess fejda u siwi, iżda lkoll għandhom sehemhom fil-funzjoni ewlenija li jroddu sentimenti morali u edukattivi li jiswew ta' għid għas-soċjetà: "Noi osserviamo, è vero, che non tutte le massime siano di egual carato; poiche' si rinvengono di quei detti e motti d'usi, d'abitudini, di arti, ed altri, il cui valore è indifferente a parecchi: però questi non lasciano ancora d'esser parzialmente utili. Ma, generalmente parlando, si vede come i nostri avi sapevano, per via di forme e similitudini fisiche, passare grado grado ed insensibilmente ad insinuare alla società, e tramandare ai lor posterì, sentimenti morali ed istruttivi, i più savii, sani, ed eccellenti pel commun vivere de' loro concittadini."

Il-għbir ta' dawn il-qwiel hu mifhum minn Vassalli bħala l-bini tal-grajja morali u spiritwali tal-gens Malti; fihom jixirfu l-valuri tagħhom li għaddew minn gēnerazzjoni għal oħra, għalhekk l-għarfien u l-apprezzament tagħhom huma għamla ta' valutazzjoni ta' nazzjon fih innifsu, fid-dawl tar-ruh distintiva tiegħu. Dan l-orjentament hu kollu kemm hu tipiku tal-vizjoni morali li torbot l-Illuminiżmu mar-Romanticizmu fi proċess wiehed, djalettiku u kuntrastanti kemm jista' jkun, imma mrabbat fil-qofol tiegħu b'raġunijiet li għaddew bla ebda qtugh minn seklu għal ta' warajh. Hija sewwasew din l-ewropeità tal-hsieb Malti ta' Vassalli li turi l-modernità tiegħu, kontemporanju ta' l-imhuh Ewropej, u ruh solitarja u qabel żmienha fl-għeluq tal-gżira ta' dik il-habta. L-iskoperta tat-tahdit għaqli tal-Maltin hi soċjologika: "si scorge a chiaro giorno come pensavano, e praticavano in confronto del nostro agire: in che consisteva la loro morale, l'amor della virtù, l'abborrimento al vizio, che procuravano di tener lontano dalle famiglie; l'estensione della loro filantropia; e parimente quanto con siffatta condotta differivano da quella del secolo presente; dimodocchè possiamo asseverantemente affermare, che ne' secoli remoti, anche pria del passaggio de' Saraceni, vi era in quest'isola un sodo sapere e procedere con semplicità e riguardi per il bene della vita sociale, ignoto a noi negli ultimi, e nel presente secolo; forse perchè i posterì, e noi tardi nipoti, non l'abbiamo saputo o potuto conservarlo."

Fehmiet bħal dawn jixhdu li Vassalli m'huwiex biss il-kollezzjonista metodiku tal-wirt mithaddet tal-Maltin iżda wkoll l-istoriku tal-moralità tagħhom. Imxebilkin ma' dawn l-aspetti hemm ukoll sensiela ta' għudizzji morali u storiċi, kif ukoll ideat

dwar is-sistema tal-hsieb Malti. Fuq is-sisien tat-tiftix tal-kliem tal-poplu Vassalli jrid jibni mhux biss il-gustifikazzjoni moderna tal-jedd ta' l-ilsien imwarrab li jkun imhars u studjat u mhaddem fl-oqsma kollha ta' nazzjon li qiegħed jagħraf lilu nnifsu u jimxi fid-dawl ta' l-epoka l-għdida, li hu jsejħilha l-epoka tad-dawl, iżda jrid jibni wkoll interpretazzjoni ta' ġens skond din l-istess ġustifikazzjoni. Meta l-lingwa ma tibqax titqies biss bhala għodda ta' taħdit iżda ssir ukoll dokument ta' ruħ ta' poplu, l-implikazzjonijiet joktru u jinfethu. Vassalli, f'dawn is-siltiet u f'ohrajn karatteristiċi, m'huwix aktar l-istudjuż tal-lingwa, iżda hu wisq iżjed il-hassieb politiku, l-interpretu ta' identità nazzjonali shiha.

Il-hsieb tiegħu jixxengel bejn żewġ nahiet, in-naħa ta' "i nostri avi" u n-naħa ta' "i lor posteri", tas-"secolo presente" f'kuntrast mas-"secoli remoti". Il-moralizmu li hi mgħobbija bih sikwit l-interpretazzjoni lingwistika-kulturali ta' Vassalli tohogru minnufih 'il barra mill-gheluq ta' l-istudjuż tal-lingwa u tqiegħdu fil-beraħ tal-filosfu politiku, ta' l-ideatur u tal-pjanifikatur soċjali. Hija sewwasew din id-dinamika morali li jilmah fil-hsieb u fil-kelma Maltija li, kollox ma' kollox, tbiddel lil Vassalli f'viżjonarju li mix-xhieda lingwistika tal-qedem jislet il-ġustifikazzjonijiet politiċi tal-ġejjieni. Hi dejqa, u saħansitra ingusta, għalhekk, id-definizzjoni ta' Vassalli bhala studjuż tal-lingwa; il-lingwa hi biss il-qasam ta' l-istħarriġ għall-prova ta' verità differenti, wisq usa' u akbar mil-lingwa nnifisha. Il-Malti hu mifhum antropoloġikament, bhala xejra ewlenija ta' individwalità etnika shiha. Stharriġ ta' dawn il-fehmiet fid-dawl tal-hsieb kontinentali juri li Vassalli qiegħed idahħal f'Malta l-orjentamenti kulturali ta' l-Ewropa ta' qablu u ta' żmien: mill-purizmu ta' l-Accademia della Crusca sad-demokratizmu illuminista u romantiku.

Is-silta li ġejja tlella' minnufih fil-wieċ dawn l-għanijiet profondi tiegħu, u tiswa hafna bhallikieku bhala sintesi tal-motivazzjonijiet politiċi u kulturali wiesgħa li mexxewh f'kulma haseb u kiteb: "Il complesso di tutti questi Adagii, Massime, Sentenze, Aforismi, Detti o Motti, che gli abitanti nelle diverse epoche hanno da immemorabile tempo conservati per via di tradizioni non interrotte, forma, per così dire, una specie di codice nazionale, sanzionato da tempo in tempo col sigillo e coll'autorità degli avvenimenti, e dall'esperienza cotidiana di quel tale, e tal detto o proverbio, la di cui verità si riconosceva nell'atto di enunciarlo."

Il-qedem, is-siwi etiku, ir-rilevanza, ir-rabta bejn l-ghidut u t-tigrib ta' kuljum: dawn u xejriet ohrajn mhux biss jistqarru l-htieġa tal-qawmien ta' l-ilsien nazzjonali mwarrab, iżda wkoll u fuq kollox jagħtu prova li l-poplu Malti għandu l-individwalità morali u kulturali tiegħu. Din hi konklużjoni kollha kemm hi politika, waqt li l-premessi tagħha biss huma lingwistiċi. Fl-għarfien tal-"codice nazionale" Vassalli jagħraf ukoll id-distintività tal-poplu Malti. L-enfasi fuq il-kontinwità bejn epoka u ohra hi xhieda ta' l-isforzi tiegħu biex isib il-ġustifikazzjoni għall-istqarrija tiegħu li Malta hi nazzjon. L-aspett għdid ta' Vassalli li jsejħ lil Malta nazzjon ma jinstabx fl-istqarrija ta' din il-fehma, iżda fil-ġustifikazzjonijiet kumplessi u ordinati li jagħti għaliha. In-nazzjonalità f'Vassalli m'hix impressjoni iżda r-riżultat ta' hsieb sistematiku, il-konklużjoni ta' proċess mimli provi u illustrazzjonijiet. Vassalli ma huwix poeta li jaħdem bl-intwizzjoni, iżda hu hassieb li jimxi xjentifikament bil-provi. Harsa lejn it-tifsiriet li jagħti għall-qwiel isseddaq dan kollu minnufih.



Hi haġa kurjuża li matul il-Kwistjoni tal-Lingwa dawn il-fehmiet ma thaddmox kif messhom mid-difensuri tal-Malti. Hemm bosta raġunijiet, tipiċi ta' l-epoka, li jixhdu għaliex. Il-punt importanti hu li, fil-prattika, Vassalli sa minn bosta snin qabel bħallikieku bassar il-polemika kollha u offra t-twegibiet sodi għaliha. Is-sisien ta' din is-saħha intellettuali tiegħu m'humieq biss is-setgħat persunali tiegħu ta' osservatur kollu kemm hu Malti, iżda huma wkoll u wisq iżjed is-setgħat li kellu bħala mohħ kontinentali li laħaq xorob il-prinċipji l-kbar ta' Franza u ta' l-Italja ta' żmien. Bil-qisien Ewropej Vassalli hu, mill-ġdid, modern u kontemporanju; bil-qisien Maltin, hu lehen iżolat, mohħ li haseb b'mentalità li kien fadlilha hafna biex tasal fil-gżira.

Il-qedem tal-lingwa, imwahnad mal-qedem tal-poplu li jithadditha, jibqa' l-qofol tad-dinjità kulturali u morali li jilmaħ f'dan kollu. Dak li hu jsejjahl "orientalismo" m'huwiegħ biss riferiment lingwistiku; huwa wkoll hjiel ta' interpretazzjoni etnika. Lil hinn minn kull konsiderazzjoni tas-siwi xjentifiku ta' din l-interpretazzjoni, il-fehma tiegħu tibqa' f'saħħitha għaliex hi mmexxija mill-ghan ewlieni li jagħti prova li l-poplu Malti hu ġens maqtuġh għalih, b'nisel li jmur fil-bogħod: "Che se qualche volta il Lettore s'imbatterà con qualche detto che paigli scipito, e quasi senza senso; cio' proviene non solo dal laconismo ristretto in poche parole; ma sovente ancora dall'orientalismo con cui fu concepita la frase, e distesa nella maniera natia di pensare, che schiettamente enunciavasi nel porgerlo con quella franchezza, la quale a chi non è versato nell'antichità, pare una specie di mellonaggine e castroneria."

Dawn il-fehmiet u oħrajn li jixirfu minn waqt għal iehor fl-ghoti tat-tifsir tal-qwiel Maltin huma lkoll turija ta' hassieb li jrid jagħti prova ta' nazzjonalità qadima bis-saħħa ta' xejra ewlenija ta' dik in-nazzjonalità, il-lingwa, li tiġbor fi hđanha l-kwalitajiet distintivi kollha ta' dik in-nazzjonalità. Imxeblek ma' l-istharrig lingwistiku hemm l-istharrig politiku-kulturali. Il-kelma hi mifhuma bħala wirja tas-saffi l-aktar profondi ta' identità nazzjonali, waqt li l-valuri morali li jinsiltu mill-kelma huma mifhuma bħala dokument tad-dinjità tal-poplu. Vassalli qieghed ifittex il-hsieb Malti, il-ġenju popolari li, minkejja li m'ghandux tradizzjoni filosofika miktuba bħalma għandhom il-popli l-oħra, xorta waħda wasal biex żamm haġ fi hđan il-ġenerazzjonijiet "siekta" tiegħu damma ta' prinċipji. Għal dan il-ghan Vassalli emmen sa minn kmieni li kellu jiġborhom skond metodu daqs-kemm skond vizjoni; għall-ghan politiku tiegħu, hass li kellu jfittex fihom il-hila kreattiva u l-korrettezza morali ta' ġemgħa nazzjonali shiha.

L-isfida ta' Vassalli, imdawwal mill-kitba tal-hassieba kontinentali, hi li jfittex mod kif idahhal lill-poplu Malti wkoll fil-kwadru wiesa' tad-dinja ċivili. It-tradizzjoni waħdanija kienet mithaddta, u għalhekk hu ried jiktibha. Ir-riżultat tiegħu m'huwiegħ biss ta' studjuż tipiku ta' epoka, iżda wkoll ta' mexxej politiku li fehem li l-azzjoni politika tal-ġejjieni ma setgħetx tinbena tajjeb jekk mhux fuq is-sisien intellettuali. Il-kişbiet politiċi li sehħu warajh kienu ilhom li sabu, bis-saħħa tiegħu, il-ġustifikazzjoni kulturali tagħhom. Meqjusin ilkoll flimkien, bħala mahżen wiehed ta' hsieb, il-qwiel huma d-definizzjoni morali ta' poplu; fihom Vassalli jilmaħ il-qedem, il-virtù nazzjonali, il-ġenju kreattiv ta' ġenerazzjonijiet shaħ, u fuq kollox l-unanimità. Huma lkoll xejriet li kull hassieb romantiku Ewropew bena d-definizzjoni ideali ta' pajjiżu fuqhom; minn hemm, imbagħad, seta' jinbena l-proċess ta' l-emanċipazzjoni politika.

## Gheluq

Fi hdan il-kwadru Ewropew Vassalli huwa kontemporanju ta' persunaggi ohra li zvolgiew hidma ta' l-istess xehta f'pajjizhom. Fi hdan il-kwadru Malti huwa l-persunagg' izolat, mhux mifhum, bassar tal-gejjieni, li madankollu xehet sfida li kellha tittiehed maz-zmien malli l-kuxjenza Maltija setghet timmatura aktar skond il-pass meqjus taghha. Jistghu jissemmew kittieba ohrajn li zmien twil qabel Vassalli tkellmu dwar in-nazzjonalita' Maltija. Antonio Saliba fi *Nuova figura di tutte le cose che sono e del continuo si generano dentro la terra* (Napli, 1582) jitkellem digà dwar "Malta, nostra patria", waqt li Giovanni Myriti, l-awtur ta' *Opusculum Geographicum* (1590), isejjah lil Malta "patria mea dulcissima".<sup>8</sup> Izda hadd qablu u daqsu, u ghal zmien twil warajh, ma silet it-taghlmiet politici (jew ahjar demokratici) u kulturali (fis-sens dejjaq ta' lsien nazzjonali, u fis-sens wiesa', ta' programm shih ta' edukazzjoni popolari) ta' l-Ewropa u applikahom bir-reqqa kollha ghal Malta. Fl-opra tieghu Vassalli jillustra u jiggustifika xjentifikament il-pretensjonijiet ewlenin tan-nazzjonalita' Maltija. Il-kelmiet *nazione, patria, nazionale, popolo, concittadini* u l-ohrajn kollha li jsawru l-lessiku politiku tieghu m'humieq espressjoni ta' sentimenti izolati izda huma elementi ta' sistema shiha ta' hsieb organiku, xhieda naturali ta' vizjoni integrali li tiftiehem bhala kontemporanja fil-kuntest tal-koncezzjoni Franciza-Taljani, u tinhass bhala profetika fil-kuntest tat-telqa politika u kulturali ta' Malta. Grajja tan-nazzjonalizmu Malti trid titkellem dwaru bhala punt ta' riferiment ewlieni li jindika l-gejjieni mqalleb tas-sekli dsatax u ghoxrin f'Malta, is-sekli li kellhom jaraw nazzjon ckejken jinbena fuq il-konfront bejn hakma kolonjali u fiducja nazzjonali, kif ukoll fuq l-izvilupp kulturali kbir li sehħ bis-sahha ta' l-gharfien ta' emblema romantika ewlenija: il-lingwa.

Izda m'hix il-lingwa mirquma ghal ghanijiet filologici jew akkademiici biss. Hi l-lingwa li trodd ruh wahda lic-cittadini kollha, u li tgħaqquad l-interessi differenti biex jinkiseb il-gid komuni. Jekk il-proposta filogika tieghu tista' tidher nieqsa mill-pratticita' mitluba mill-qaghda lingwistika Maltija, il-proposta politika-kulturali tieghu m'hi xejn hlief valida hafna. Bl-integrazzjoni tal-pjan lingwistiku-letterarju u tal-pjan edukattiv, it-tnejn mibnija fuq il-lingwa, fil-qafas usa' ta' dehra ta' patrija shiha jista' jiftiehem is-sens politiku ta' kull tahdit lingwistiku fis-seklu dsatax. Huwa s-seklu li ra lil Malta kolonja tqum bir-ritmu naturali taghha ta' pajjiz zghir u fqir, tigbor il-fdalijiet ta' identita' nazzjonali mwarrba (kif xtaq Vassalli), titghallem il-lezzjoni kbira tal-grajja twila taghha (kif ghamlu mbaghad il-poeti u r-rumanzieri ta' ispirazzjoni storika), u tikseb il-fiducja mehtiega fiha nnifisha. Maz-zmien din il-kuxjenza kellha twassal biex jitwaqqfu gruppi ta' xehta ribelli u biex jinbnew partiti li wettqu fil-prattika l-vizjoni li Vassalli, ruh solitarja u mdawla, kellu s-sahha intellettuali u l-qawwa morali li jbossar. Ma' l-ewwel daqqa t'ghajn jista' jidher li Vassalli gie kmieni, b'xorti tajba ghal Malta, u b'xorti hazina ghalih persunali. B'harsa izjed sistematika Vassalli jidher bhala l-mexxej ta' moviment nazzjonali li, meta kellu jikber u jitqawwa, ma setax jieqaf qabel ma jilhaq il-fazi ahharija tieghu. Dan hu, imbaghad, li gara meta l-ilsien Malti sar il-mezz ewlieni biex tinbena kultura Maltija moderna, biex titqanqal il-kuxjenza nazzjonali riegda u biex jinstabu l-moghdijiet politici li jseddquha b'mizuri kostituzzjonali.

1. Il-fehmiet ewlwnin ta' Vassalli li juruh bhala hassieb u studjuż li jara rabta shiha bejn l-iżvilupp ta' l-edukazzjoni bil-Malti u l-iżvilupp politiku tan-nazzjon jinsabu f' "Discorso preliminare", *Ktieb il-Kliem Malti*, Roma, A. Fulgonio 1796, pp. VII–XLIII.
2. Ghal taghrif dettaljat dwar il-hajja u l-hidma tieghu cfr. N. CREMONA, *Vassalli u Żminijietu*, Malta, 1937 (2ed., Malta, Klabb Kotba Maltin 1975).
3. Mużew tal-Katidral, Arkivju tal-Kurja Episkopali, Atti Originali, cit. minn Ġ. AZZOPARDI, "Hames Dokumenti Godda fuq Mikiel Anton Vassalli", *Sagħtar*, 62, Marzu 1979, p.19.
4. *Ktieb il-Kliem Malti* cit., pp. III–V.
5. *Lil Mikiel Anton Vassalli*, vv. 13–14.
6. Ġ.A. VASSALLO, *Lettera al prof. Dott. Stefano Zerafa*, "L'Ordine", 28/6/1861, pp. 3–4.
7. *Motti, aforismi e proverbi maltesi*, Malta, 1828, p.VI. Il-"Prefazione", li minnha huma mehudin il-fehmiet ta' Vassalli u mqeghdin fil-kwadru tal-hsieb generali tieghu, tinsab fil-pp. V-VII.
8. Ċitazni minn M. AGIUS-VADALA, *Antonio Saliba and 'Patria'—record established*, "The Democrat", 13/5/1989, p. 5.

## II. IĊ-ĊURKETT U X-XBIEHA TA' VASSALLI

Minbarra x-xogħlijiet stampati tieghu, f'it huma l-hwejjeġ ta' Mikiel Anton Vassalli li waslu għandna. Xi manuskritti mhux magħrufa tieghu nstabu dan l-aħħar, u dawn swew hafna biex xeħtu dwal godda fuq il-persunalità mżewġa tieghu bhala bniedem u bhala studjuż.

Fil-każ ta' bniedem kbir mhux biss ix-xogħlijiet li juru l-ġenju tieghu huma importanti, iżda wkoll, f'dawl differenti, l-oġġetti li kienu proprjetà tieghu jew imkejjen marbutin ma' grajjietu. Hi importanza iżgħar, għaliex ma hix parti mill-qofol ta' l-identità originali tieghu, u tikber jew tiċkien skond kemm tghin biex jissawwar il-kwadru shih ta' l-għarfien tieghu.

Wirt rari hafna li wasal minn żmien Vassalli sa żmienna u li issa nafu bih huwa iċ-ċurkett li kien jilbes hu nnifsu u li ntiret minn generazzjoni għal oħra fi hdan il-familja tieghu. Dan iċ-ċurkett illum hu milbus bi kburija minn wiehed mid-dixxendenti tieghu, is-Sur Louis Azzopardi, imwieled il-Ħamrun fl-14 ta' Mejju 1918 u li jgħammar fid-dar 10 Triq id-Duka ta' York, il-Ħamrun. Kont imgharraf li dan iċ-ċurkett jinsab għandu, u meta kellimtu fuq hekk, is-Sur Azzopardi, awtur ta' bosta radjudrammi u traduttur ta' xogħlijiet klassiċi Griegi u Latini, tbiissem ferhan u qalli, "Iva, arah, dan hu", u wrieni idu biċ-ċurkett f'wiehed mis-swaba'.

Ir-rabta familjari tas-Sur Azzopardi ma' Vassalli tiftiehem malajr jekk wiehed jirrikonstruwixxi l-linja familjari tieghu f'dawn l-aħħar mitejn sena. Skond Cremona, Vassalli żżewweġ aktarx bejn l-1801 u l-1813 lil Katerina Formosa de Fremaux meta hu kien eżiljat fi Franza, fejn aktarx li sar jafha.<sup>1</sup> Fost ulied oħra huwa kellu lil Grabiell, li żżewweġ lil Grazzja Portelli; dawn kellhom żewġ itfal, Marjanna u Katerina. Katerina żżewweġet lil Salvatore Azzopardi u dawn kellhom lil dawn l-ulied, f'dan l-ordni ta' l-età: Akille, Rafel, Ġoġina, Willy u Filippu. Filippu huwa missier is-Sur Louis Azzopardi. (Fl-irqaqat li Ninu Cremona jagħti fil-manuskritt tal-bijografija tieghu ta' Vassalli,<sup>2</sup> huwa jagħti tagħrif iehor dwar il-familjari ta' Vassalli u jżid li fi żmienu familjari eqreb ta' Vassalli kienu għadhom jgħammru fil-Furjana).

Hemm tradizzjoni maghrufa fil-familja, imwassa bil-fomm minn żmien ilu, li dan iċ-ċurkett intiret dejjem mit-tifel il-kbir f'din id-dixxendenza minn Vassalli. Kull primogenitu kellu jaghtih lill-primogenitu tiegħu qabel ma jmut, biex jintlibes minnu. Missier is-Sur Louis Azzopardi, Filippu, kien iżgħar minn huw Akille. Bħala t-tifel il-kbir Akille żamm iċ-ċurkett; meta kiber sewwa żżewweġ iżda ma kellux tfal, u għalhekk imbagħad, biex tinżamm it-tradizzjoni familjari, huwa ta ċ-ċurkett lil Filippu li għalkemm kien iżgħar minnu, kellu t-tfal. Filippu mbagħad għadda ċ-ċurkett lil ibnu l-kbir, Louis.

Iċ-ċurkett, magħmul mid-deheb b'xi frak ta' fosos ingastati fih, għandu s-sura ta' kobra mgħawġa fuqha nnifisha. Fil-familja hemm tradizzjoni li Vassalli gieb dan iċ-ċurkett mill-Afrika. Cremona jikteb: "Ma nafux sewwa sew meta lil Vassalli sifruh minn Malta, iżda milli jidher, wara l-Milied ta' l-1800 huwa ma damx ma telaq minn Malta u aktarx għabbewh fuq vapur li kien sejjer lejn Tuneż. Minn dokument fl-Arkivji tal-Qrati Superjuri ta' Malta jidher li bis-saħħa ta' sentenza ta' turufnament minn Malta (16 ta' Settembru 1800) 'Mikiel Anton Vassalli ta' 37 sena' kellu jkun halla l-gżira sal-15 ta' Jannar 1801 fuq 'S. Nicola' li kellu jmur Tuneż... Ċertifikat nadif tas-saħħa ngħata lill-kaptan fl-14 ta' Jannar 1801, u lil Vassalli ngħatalu fil-jum ta' wara. Mill-istess dokument jidher li fit-23 ta' Diċembru 1800 Vassalli kien ingħata ċertifikat nadif tas-saħħa biex jimbarka fuq ix-xambekk 'L'Anime del Purgatorio' li kellu jmur lejn Tuneż iżda li, minhabba li ried imur Sirakuża, it-tluq tiegħu ddawwar sakemm instab vapur li seta' jmur f'Tuneż. Ma nafux jekk Vassalli damx f'Tuneż għal xi żmien jew issokta triqtu lejn xi mkien ieħor."<sup>3</sup>

Il-kobra hi serpent marbut haġna ma' l-Afrika. Is-sriep huma oġġett ta' qima f'xi kuċċuri. Il-misterjożità u l-qawwa tagħhom qanqlu biża' u qima f'bosta nħawi. L-ideat tal-qawmien u ta' l-immortalità, is-setgħa tagħhom li jsaħħru lill-vittmi tagħhom, u l-ghajxien tagħhom taht l-art huma sikwit marbutin ma' l-identità kulturali li hađu f'ghajnejn il-bniedem. Il-qima lejn l-antenati hi sikwit is-sies ta' din l-imġiba. Fil-Ġenesi, ngħidu aħna, is-serpent kien mifhum bħala spirtu ta' għerf. Hekk ukoll kien mifhum fost il-Babiloniżi u l-Azteki. Tifsira li torbot lis-serp mal-fejqa tinstab fl-Israël, kif ukoll f'xi kulturi Griegi u Afrikani.

M'hemmx dubju li dawn it-tifsiriet ma jistgħu jixhtu ebda dawl dirett fuq il-fatt haġif u sekondarju li Vassalli kellu dan iċ-ċurkett. Iżda fil-każ ta' individwu ta' bixra mhux komuni wieħed jista' forsi jissuspetta, għad li mingħajr ebda ċertezza, li anki hwejjeġ żgħar u komuni għandhom mnejn jixhdu xi xejriet li mbagħad għandhom il-qofol tagħhom fuq livelli oħrajn u li jixirfu direttament fi mgħbiet differenti haġna.

Is-Sur Azzopardi jiftakar b'liema qima hi miżmuma t-tifkira ta' Vassalli fil-familja, u għalhekk din it-tradizzjoni hi mharsa b'ċertu skruplu u b'fedeltà lejha, għaliex id-drawwa hi meqjusa bħala xewqa tiegħu. Hekk ukoll hu fi hsiebu jgħaddi dan iċ-ċurkett lil ibnu l-kbir, Mario Philip, direttur taċ-ċinema u t-teatru li illum jinsab imsiefer. Huwa jiftakar ukoll li l-figura ta' Vassalli ilha stmata fil-familja tiegħu. Fil-fatt isostni li n-nanna tiegħu, Katerina (it-tifla ta' Grabiël, iben Vassalli), kellha pittura sabiha taż-żejt tiegħu li nqerdet maż-żmien.

In-nuqqas ta' l-eżistenza ta' xbieha ta' Vassalli wassal biex fi żmienna l-iskulturi Ċensu Apap u Toni Agius holqu huma nfushom xbieha ta' wiċċu, kif jidhru fil-bolla kommemorattiva u fil-mafkar f'Haż-Żebbuġ rispettivament. Madankollu, xbieha ta' wiċċ Vassalli tidher li kienet teżisti mhux biss minn dak li qal is-Sur Azzopardi iżda wkoll minn tifikira li halla Ninu Cremona nnifsu. Fl-okkażjoni tal-ftuħ tal-Kamra tal-Qari fid-dar tal-haddiema fl-Isla, fejn kien hemm għadd ta' xbihat ta' kittieba Maltin, f'diskors li għamel dak in-nhar Ninu Cremona fakkat li fosthom kien hemm nieqsa x-xbieha ta' Vassalli. Huwa jistqarr li bħalma habrek biex isib ix-xbihat ta' persunaġġi oħrajn, huwa fittex ukoll ix-xbieha ta' Vassalli. Huwa jagħmel riferiment għal madwar l-1880, hamsin sena qabel ma nfethet il-Kamra tal-Qari fl-Isla: "F'Haż-Żebbuġ... kien hemm mal-hamsin sena ilu Kamra tal-Qari bħal din tagħkom. Fiha mdendlin kien hemm ir-ritratt (nahseb disinn) tan-nies kbar tar-rahall, u fosthom, kif qaluli, ta' Vassalli. Il-Kamra għalqet għax il-qalb ta' l-imxerkin fiha kienet birdet. Tliet xhur ilu tlabthom ifittxuhuli qalb l-imbarazzi ta' għamara qadima f'dar ta' sinjura li kienet wirtet xi hwejjeġ ta' dik il-Kamra. It-tfittixija li saret sfat fix-xejn."<sup>4</sup>

It-tiġrib li għadda minnu Vassalli tul haġtu bħallikieku jissokta wara mewtu, għaliex mhux biss il-post tad-difna tiegħu baqa' suġġett ta' diskussjoni fost l-istudjużi, iżda wkoll għaliex l-għajb ingust li nxehet fuqu jidher li wassal biex imqar wara mewtu jidm ma jkun apprezzat għall-kobor tiegħu. Fil-kitba ta' Cremona, mitbugħa f' "Il-Kotra", riproduzzjoni tad-diskors tiegħu ta' l-1930, Vassalli hu deskritt bħala "dan il-bniedem magħruf u minsi fl-istess waqt, midfun fid-dlamijiet kiefra li jwaxxuk u jbikkuk, taht sahta ta' dak id-destin li f'Malta hu merfugh għal nies kbar u patrijotti bħalma kien Vassalli."<sup>5</sup> Kien dan li wassal biex Cremona nxehet għall-kitba tal-hajja tiegħu, li beda jxandar f'siltiet f' "Il-Malti", II, Ġunju 1932, u li mbagħad hariġha bħala ktieb fl-1937. Fis-sunett imxandar f' "Lehen il-Malti", Settembru 1933, Dun Karm għaraf fih mhux biss studjuż ta' l-ilsien nazzjonali iżda wkoll patrijott politiku li ra fil-bogħod l-emanċipazzjoni ta' stat modern. Bħala epilogu għat-traduzzjoni ta' *I sepolcri*, Dun Karm jagħlaq *L-Oqbra* (1936) b' "Il-leġġenda tal-qlib tas-Sepolcri bil-Malti"<sup>6</sup> fejn jidealizza u jagħti interpretazzjoni erojka u nazzjonali ta' Vassalli. Fl-1945 Rużar Briffa jagħlaq *Jum ir-Rebħ*, imnebbha mil-logħba ta' Malta mal-Hajduks, b'riferiment għal Vassalli bħala missier ta' nazzjon shiħ. Min-naħa l-oħra, fil-kwistjoni tal-lingwa isem Vassalli ssemma bosta drabi f'dawl differenti. Minn hawn 'il quddiem, il-proċess tar-rikostruzzjoni tal-figura tiegħu, persunaġġ u hassieb, kien beda bis-serjejtà.

1. A. CREMONA, *Mikiel Anton Vassalli u Żminijietu*, 2ed., Malta, Klabb Kotba Maltin, 1975, p. 41.
2. Bibljoteka ta' l-Università ta' Malta, "Melitensia", ms. 222.
3. A. CREMONA, op. cit., p.40.
4. A. CREMONA, *L-Ilkien Malti*, "Il-Kotra", 2/10/1930, p.6.
5. *Ibid.*, p.6.
6. DUN KARM, *L-Oqbra*, Stamperija tal-Gvern, Malta, 1936, pp.57-61. Għal stħarriġ ta' "Il-leġġenda tal-qlib tas-Sepolcri bil-Malti" u għall-għarfien tal-preżenza simbolika ta' Vassalli fiha cfr. O. FRIGGIERI, *La cultura italiana a Malta - storia e influenza letteraria e stilistica attraverso l'opera di Dun Karm*, Leo S. Olschki, Firenze, 1978, pp. 105-111 u O. FRIGGIERI, *Il-Kultura Taljana f'Dun Karm*, Klabb Kotba Maltin, 1976, pp. 107-113.